

**പതിനാലാം കേരള നിയമസഭ
അഞ്ചാം സമ്മേളനം**

നക്ഷത്രചിഹ്നമിട്ട ചോദ്യം നമ്പർ: *212

05.05.2017-ൽ മറുപടിയ്ക്ക്

പട്ടിക- ഗോത്രവർഗ്ഗക്കാരുടെ സമഗ്ര വികസനത്തിനായുള്ള പദ്ധതികൾ

ചോദ്യം

**ശ്രീ.സി. കെ. ശശീന്ദ്രൻ
ശ്രീ.പി.വി. അൻവർ
ശ്രീ.ബി.ഡി. ദേവസ്സി
ശ്രീമതി.വീണാ ജോർജ്ജ്**

മറുപടി

**ശ്രീ.എ.കെ.ബാലൻ
(പട്ടികജാതി പട്ടികവർഗ്ഗ
പിന്നോക്കസമുദായക്ഷേമവും നിയമവും
സാംസ്കാരികവും പാർലമെന്ററികാര്യവും
വകുപ്പുമന്ത്രി)**

ചോദ്യം		മറുപടി	
എ)	പട്ടിക- ഗോത്രവർഗ്ഗക്കാരുടെ സമഗ്ര വികസനത്തിനായി ആവിഷ്കരിച്ചിട്ടുള്ള പദ്ധതികൾ ഏതെല്ലാമാണ്;	എ)	<p>പട്ടികവർഗ്ഗക്കാരുടെ സമഗ്ര വികസനവും പുരോഗതിയും, സാംസ്കാരിക ഉന്നമനവും ലക്ഷ്യം വച്ചു കൊണ്ടുള്ള നിരവധി പദ്ധതികളാണ് പട്ടികവർഗ്ഗ വികസന വകുപ്പ് മുഖേന നടപ്പിലാക്കി വരുന്നത്. വിദ്യാഭ്യാസം, സാമ്പത്തികം, അടിസ്ഥാന സൗകര്യ വികസനം, ആരോഗ്യം, ശുചിത്വം മറ്റ് സാമൂഹ്യ ക്ഷേമ പരിപാടികൾ എന്നീ നിലകളിലുള്ള വികസന പ്രവർത്തനങ്ങൾക്കാണ് ഊന്നൽ നൽകിയിട്ടുള്ളത്. വിദ്യാഭ്യാസ വികസനത്തിനാണ് ഏറ്റവും കൂടുതൽ ശ്രദ്ധ ചെലുത്തുന്നത്.</p> <p>സംസ്ഥാനത്തെ പട്ടികവർഗ്ഗ വിഭാഗങ്ങളുടെ വികസനത്തിനായി 2017-18 സാമ്പത്തിക വർഷത്തിൽ ആകെ 890.09 കോടി രൂപയാണ് ബഡ്ജറ്റിൽ വകയിരുത്തിയിട്ടുള്ളത്. ഇതിൽ കേന്ദ്രാവിഷ്കൃത പദ്ധതികൾക്കായി 139.16 കോടി രൂപയാണ് വകയിരുത്തിയിരിക്കുന്നത്.</p>

		<p>പട്ടികവർഗ്ഗക്കാരുടെ ക്ഷേമത്തിന് ഊന്നൽ നൽകി 2017-18 സാമ്പത്തിക വർഷം നടപ്പിലാക്കുന്നതിനായി ആവിഷ്കരിച്ച പുതിയ പദ്ധതികൾ ചുവടെ ചേർക്കുന്നു.</p> <ol style="list-style-type: none"> 1. സാമൂഹ്യ പഠനമുറി 2. ഗോത്രബന്ധു 3. അംബേദ്കർ സെറ്റിൽമെന്റ് വികസന പദ്ധതി 4. ഗോത്രവാത്സല്യനിധി 5. വയനാട് ഗോത്രഭാഷാ പഠനകേന്ദ്രം 6. ആരോഗ്യ വിദ്യാഭ്യാസ പരിപാടിയും തെരഞ്ഞെടുക്കപ്പെട്ട പട്ടികവർഗ്ഗ സങ്കേതങ്ങളിൽ ലഹരി വിരുദ്ധ പ്രചാരണ പരിപാടികൾ സംഘടിപ്പിക്കലും. 7. പോഷാകാഹാരക്കുറവ്, ശിശു -മാതൃ മരണ നിരക്ക് എന്നിവ കുറയ്ക്കുന്നതിനായുള്ള പോഷകാഹാര പുനരധിവാസ പ്രചാരണ പരിപാടി ന്യൂട്രീഷൻ റീഹാബിലിറ്റേഷൻ വിശദ വിവരം അനുബന്ധം -I ആയി ചേർക്കുന്നു.
ബി)	<p>എല്ലാവർക്കും കടിവെള്ളവും ആരോഗ്യ സുരക്ഷയും വേനവും ഉറപ്പാക്കുന്നതോടൊപ്പം സ്ഥായിയായ വികസന പദ്ധതികൾ വഴി ഉപജീവനമാർഗം നൽകുന്നതിനും പദ്ധതികൾ ഉണ്ടോ;</p>	<p>ബി) ഉണ്ട്.</p> <p>കടിവെള്ളം;- പട്ടികവർഗ്ഗ മേഖലകളിൽ ശുദ്ധജല ദൗർലഭ്യം പരിഹരിക്കുന്നതിനായി വാട്ടർ അതോറിറ്റി, തദ്ദേശ സ്വയംഭരണ സ്ഥാപനങ്ങൾ, ജലനിധി മുതലായ വിവിധ ഏജൻസികൾ വഴി കടിവെള്ള പദ്ധതികൾ നടപ്പിലാക്കി വരുന്നു.</p> <p>ആരോഗ്യസുരക്ഷ;- സംസ്ഥാനത്ത് പട്ടിക വർഗ്ഗക്കാർക്ക് ആരോഗ്യ സംരക്ഷണം ഉറപ്പുവരുത്തുന്നതിനായി സമഗ്ര ആരോഗ്യ സുരക്ഷാ പദ്ധതി നടപ്പിലാക്കി വരുന്നു. ഈ പദ്ധതി പ്രകാരം</p>

		<p>മെഡിക്കൽ കോളേജുകൾ ഉൾപ്പെടെയുള്ള സർക്കാർ ആശുപത്രികളിലും തെരഞ്ഞെടുക്കപ്പെട്ട മറ്റ് സഹകരണ ആശുപത്രികളിലും പൂർണ്ണമായും സൗജന്യ ചികിത്സ ഉറപ്പു വരുത്തുന്നു.</p> <p>ഐ.ടി.ഡി.പി പ്രോജക്ട് ഓഫീസർമാർ/പട്ടികവർഗ്ഗ വികസന ഓഫീസർമാർ മുഖേനയും വകുപ്പ് അധ്യക്ഷൻ മുഖേനയും ചികിത്സാ ധനസഹായം നൽകുന്നു. കൂടാതെ ബഹു. വകുപ്പ് മന്ത്രിയുടെ ദുരിതാശ്വാസ നിധിയിൽ നിന്നും വിവിധ ചികിത്സകൾക്ക് ധനസഹായം അനുവദിച്ചു വരുന്നു.</p> <p>പട്ടികവർഗ്ഗ വികസന വകുപ്പിന് കീഴിൽ 5 അലോപ്പതി ഒ.പി. ക്ലിനിക്കുകളും, ആറുത്ത് ഒരു ആയുർവേദ ആശുപത്രിയും, സംസ്ഥാനത്താകെ 17 ആയുർവേദ ഡിസ്പെൻസറികളും പ്രവർത്തിക്കുന്നു. ഇടുക്കി ജില്ലയിലും, തിരുവനന്തപുരം ജില്ലയിലെ നെടുമങ്ങാടും ഓരോ ട്രൈബൽ മൊബൈൽ മെഡിക്കൽ യൂണിറ്റുകൾ പ്രവർത്തിക്കുന്നു. HLL (Hindustan Lifecare Limited) മുഖേന വകുപ്പിന് കീഴിൽ മലപ്പുറം, വയനാട്, പാലക്കാട് എന്നീ ജില്ലകളിൽ ഓരോ ട്രൈബൽ മൊബൈൽ മെഡിക്കൽ യൂണിറ്റുകൾ പ്രവർത്തിക്കുന്നു. കൂടാതെ, KMSCL(Kerala Medical Services Corporation Limited) മുഖേന കൊല്ലം ജില്ലയിലും, ഇടുക്കി ജില്ലയിലെ അടിമാലിയിലും ഓരോ ട്രൈബൽ മൊബൈൽ മെഡിക്കൽ യൂണിറ്റുകളും പ്രവർത്തിക്കുന്നു.</p> <p>അട്ടപ്പാടി മേഖലയിൽ പോഷകാഹാരക്കുറവ് പരിഹരിക്കുന്നതിനായി 3 NRC (Nutrition Rehabilitation Centre)കളും പ്രവർത്തിക്കുന്നു.</p>
--	--	---


		<p>സിക്കിൾ സെൽ അനീമിയ രോഗികൾക്ക് മരുന്ന്, മറ്റ് ജീവനോപാധികൾ എന്നിവ വാങ്ങുന്നതിലേക്കായി പ്രതിമാസം 2,000/- രൂപ വീതം സമാശ്വാസ ധനസഹായം നൽകുന്ന പദ്ധതിയും, ഗർഭിണികളുടെയും മുലയൂട്ടുന്ന അമ്മമാരുടെയും ആരോഗ്യ സുരക്ഷ ഉറപ്പു വരുത്തുന്നതിനായി പ്രതിമാസം 1,000/- രൂപ വീതം 18 മാസത്തേക്ക് നൽകുന്ന ജനനി-ജന്മരക്ഷാ പദ്ധതിയും പട്ടികവർഗ്ഗ വികസന വകുപ്പ് നടപ്പിലാക്കി വരുന്നു.</p> <p>ഭവന പദ്ധതി;- അർഹരായ മുഴുവൻ പട്ടിക വർഗ്ഗക്കാർക്കും വീട് ലഭ്യമാക്കുന്നതിനായി സമ്പൂർണ്ണ ഭവന പദ്ധതി ആവിഷ്കരിച്ച് നടപ്പിലാക്കി വരുന്നു. സമ്പൂർണ്ണ ഭവന പദ്ധതി നടപ്പിലാക്കുന്നതിനായി ജനറൽ ഹൗസിംഗ് പദ്ധതി, എ.ടി.എസ്.പി ഭവന പദ്ധതി, ഹഡ്കോ ഭവന പദ്ധതി, ഗ്രാമവികസന വകുപ്പ് മുഖാന്തിരം PMAY ഭവന പദ്ധതി എന്നീ പദ്ധതികൾ പ്രകാരം വീടുകൾ അനുവദിച്ചു വരുന്നു. 2016-17 സാമ്പത്തിക വർഷം മുതൽ വനബന്ധു കല്യാൺ യോജന പദ്ധതിയിലുൾപ്പെടുത്തിയും പട്ടിക വർഗ്ഗക്കാർക്ക് വീട് അനുവദിച്ചിട്ടുണ്ട്. 2017-18 സാമ്പത്തിക വർഷം മുതൽ അംബേദ്കർ സെറ്റിൽമെന്റ് വികസന പദ്ധതി, ലൈഫ് മിഷൻ പദ്ധതി എന്നിവയിലുൾപ്പെടുത്തിയും പുതിയ വീടുകൾ അനുവദിക്കുന്നതാണ്.</p> <p>ഈ സർക്കാർ അധികാരത്തിൽ വരുമ്പോൾ സ്പിൽ ഓവർ ആയി 26118 വീടുകൾ പൂർത്തീകരിക്കാതെ ഉണ്ടായിരുന്നു. ഈ സർക്കാർ</p>
--	--	---

കാലത്ത് ഇതിൽ 4965 വീടുകൾ പൂർത്തീകരിച്ചു.
 2016-17 സാമ്പത്തിക വർഷം ആകെ 6709 വീടുകൾ അർഹരായ ഭവനരഹിതരായ പട്ടികവർഗക്കാർക്ക് അനുവദിച്ചിട്ടുണ്ട്. ഇതടക്കം 32827 വീടുകളുടെ നിർമ്മാണം പൂർത്തീകരിക്കുവാനുണ്ട്.

ജീവനോപാധിപദ്ധതികൾ;- പരമ്പരാഗത കാർഷിക നൈപുണ്യം പരിപോഷിപ്പിച്ചുകൊണ്ട് പരമ്പരാഗത കൃഷിരീതികളിൽ നിന്നും സ്ഥായിയായ വരുമാനം ഉറപ്പുവരുത്തുന്നതിനായി വിവിധ സർക്കാർ ഏജൻസികളുമായി സഹകരിച്ച് വിവിധ പദ്ധതികൾ നടപ്പിലാക്കി വരുന്നു.

- കന്നുകാലി വളർത്തലിൽ താല്പര്യമുള്ളവർക്ക് മിൽമ, മൃഗസംരക്ഷണ വകുപ്പ് തുടങ്ങിയവ മുഖേനയുള്ള പദ്ധതികൾ.
- വന ഉൽപ്പന്നങ്ങൾ ശേഖരിച്ച് വിപണനം നടത്തുന്നതിനായി എസ്.സി/എസ്.ടി ഫെഡറേഷൻ മുഖേനയുള്ള പദ്ധതികൾ.
- വിവിധ ഭേദങ്ങളിൽ നൈപുണ്യം സൃഷ്ടിക്കുന്നതിനായി എൻ.റ്റി.റ്റി.എഫ്, ഇലക്ട്രോണിക് കോർപ്പറേഷൻ ഓഫ് ഇൻഡ്യാ ലിമിറ്റഡ്, കെൽടോൺ, മീറ്റ് പ്രോഡക്ട്സ് ഓഫ് ഇൻഡ്യാ ലിമിറ്റഡ്, സെന്റർ ഫോർ ബയോ പോളിമർ ടെക്നോളജി ലിമിറ്റഡ് എന്നീ സ്ഥാപനങ്ങൾ മുഖേന പരിശീലനങ്ങൾ നൽകി യുവാക്കൾക്ക് തൊഴിൽ ഉറപ്പു വരുത്തുന്ന പദ്ധതികൾ ഏറ്റെടുത്ത് നടപ്പിലാക്കുന്നു.

<p>സി) കേന്ദ്ര സർക്കാർ പദ്ധതിയായ വനബന്ധു കല്യാൺയോജന പ്രകാരം സംസ്ഥാനത്തെ പട്ടിക-ഗോത്രവർഗ്ഗക്കാരുടെ ഉന്നമനത്തിന് രൂപം നൽകിയിട്ടുള്ള പദ്ധതികൾ എന്തൊക്കെയാണെന്നും അവയ്ക്കായി ലഭിക്കുന്ന കേന്ദ്രസഹായം എത്രയാണെന്നും അറിയിക്കുമോ?</p>	<p>സി) അഞ്ചു വർഷത്തെ ഒരു പരിപ്രേക്ഷയാ പദ്ധതി 2015-16 സാമ്പത്തികവർഷം വകുപ്പ് കേന്ദ്ര സർക്കാരിന് സമർപ്പിച്ചിരുന്നു. ഇതിന്റെ അടിസ്ഥാനത്തിൽ വനബന്ധു കല്യാൺ യോജന (വി.കെ.വൈ) ആരംഭിച്ചുവെങ്കിലും കാര്യമായ കേന്ദ്ര സഹായം ലഭിച്ചിട്ടില്ല. 2015-16 ൽ കേവലം മൂന്ന് കോടി രൂപ മാത്രമാണ് ലഭിച്ചത്.</p> <p>എന്നാൽ 2016-17 വർഷത്തിൽ 10 കോടി രൂപ സംസ്ഥാന സർക്കാർ ഈ പദ്ധതിയിൽ നീക്കിവെക്കുകയുണ്ടായി. 2017-18 ലും 10 കോടി രൂപ സംസ്ഥാന സർക്കാർ നീക്കിവെച്ചിട്ടുണ്ട്.</p> <p>2016-17 സാമ്പത്തിക വർഷം വി.കെ.വൈ പദ്ധതി പ്രകാരം മാനന്തവാടി പട്ടികവർഗ്ഗ വികസന ആഫീസറുടെ പരിധിയിൽപ്പെടുന്ന 1854 പുതിയ വീടുകൾ അനുവദിക്കുകയും, ടി പദ്ധതി നിർവഹണത്തിനായി ആദ്യഗഡുവെന്നോണം 5,40,41,000/- രൂപ 2016-17 സാമ്പത്തിക വർഷത്തിൽ വി.കെ.വൈ ബഡ്ജറ്റ് ശീർഷകത്തിൽ നിന്നും അനുവദിച്ചു നൽകിയിട്ടുണ്ട്. കേന്ദ്ര സഹായം നാളിതുവരെയായി ലഭിച്ചിട്ടില്ല.</p>
---	--


 സെക്ഷൻ ഓഫീസർ

സാമൂഹിക പഠനമുറി

ഉപദേശകനായോ ടൂട്ടറായോ പ്രവർത്തിക്കുന്നതിന് ഒരു യുവ പട്ടിക വർഗ്ഗ വിഭാഗത്തിൽപ്പെട്ടയാളെ (ആണോ/പെണ്ണോ) തെരഞ്ഞെടുത്ത് മാസം തോറും 15,000 രൂപ ഓണറേറിയം വ്യവസ്ഥയിൽ പരിശീലനം നൽകി നിയോഗിക്കുന്നതാണ്. ഹാംലെറ്റിനെ നിലവിലുള്ള കമ്മ്യൂണിറ്റി ഹാളിലോ സമാന ഇടങ്ങളിലോ പ്രസ്തുത സെന്റർ പ്രവർത്തിക്കും ആവശ്യം വേണ്ടിടത്ത് സ്ഥിരം സൗകര്യം നൽകാനും ഉദ്ദേശിക്കുന്നു. ഓരോ വർഷവും ടൂട്ടറിന്റെ ഓണറേറിയം ഉൾപ്പെടെ അധിക സൗകര്യങ്ങളായ കമ്പ്യൂട്ടർ, ഇന്റർനെറ്റ്, ഫർണിച്ചർ, വായനാ സാമഗ്രികൾ തുടങ്ങിയവയ്ക്കുള്ള ചെലവുകൾ 5 ലക്ഷം രൂപയ്ക്കുള്ളിൽ നിജപ്പെടുത്തിക്കൊണ്ട് തുക അനുവദിക്കുന്നതാണ്. സ്ഥലത്തിന്റെ സ്ഥിതി അനുസരിച്ച് പുതിയ സെന്ററുകളുടെ നിർമ്മാണത്തിന്റെ ചെലവുകളിൽ മാറ്റം വരും. കുട്ടികൾക്കുള്ള ലഘു ഭക്ഷണത്തിനുള്ള തുക കൂടി ഈ പദ്ധതിയിൽ ഉൾപ്പെടുത്തിയിട്ടുണ്ട്. ഗുണഭോക്താക്കളുടെ ലിംഗ നിർണ്ണയ സ്ഥിതി വിവരങ്ങളുടെ അടിസ്ഥാനത്തിൽ 50 ശതമാനം തുക വനിതകൾക്ക് ലഭിക്കുന്നതായി കണക്കാക്കുന്നു. മാർഗ്ഗരേഖ തയ്യാറാക്കുന്നതിന് ഡയറ്റിനെ ഏൽപ്പിച്ചിട്ടുണ്ട്.

ഗോത്രബന്ധ-പ്രൈമറി സ്കൂളുകളിൽ ഗോത്ര വിഭാഗ അധ്യാപകരുടെ സേവനം

പട്ടികവർഗ വിഭാഗത്തിൽപ്പെട്ട വിദ്യാർത്ഥികളുള്ള പ്രൈമറി സ്കൂളുകളിൽ അവരുടെ എണ്ണത്തിന്റെ അടിസ്ഥാനത്തിൽ റി.റ്റി.സി/ബി.എഡ് യോഗ്യതയുള്ള പ്രദേശത്തെ ഒരു യുവ വിദ്യാസമ്പന്നനെ (ആണോ/പെണ്ണോ) ആദിവാസി ഭാഷയുടെയും മലയാള ഭാഷയുടെയും അറിവിന്റെ അടിസ്ഥാനത്തിൽ തെരഞ്ഞെടുത്ത് വേണ്ട പരിശീലനം നൽകി മാസം 15000 രൂപ ഓണറേറിയം നിരക്കിൽ പ്രൈമറി സ്കൂളിൽ ടീച്ചറോ വിദ്യാഭ്യാസ ഉപദേശകനായോ പ്രവർത്തിപ്പിക്കാൻ ഈ പദ്ധതി വഴി ഉദ്ദേശിക്കുന്നു. വിദ്യാഭ്യാസം നൽകുന്നതിനോടൊപ്പം ഗോത്ര വിഭാഗത്തിലുള്ള വിദ്യാർത്ഥികളുടെ ഭാഷാപ്രശ്നങ്ങൾ പരിഹരിക്കുകയും കൊഴിഞ്ഞ് പോക്ക് കുറയ്ക്കുകയും 100 ശതമാനം ആദിവാസി കുട്ടികളുടെ സ്കൂൾ പ്രവേശനം ഉറപ്പാക്കുകയും കുട്ടികൾക്കുവേണ്ട പരിശീലനം നൽകി ഒരു സോഷ്യൽ വർക്കറായും ഉപദേശകനായും ഇവർ പ്രവർത്തിക്കേണ്ടതാണ്. കൂടാതെ വിദ്യാർത്ഥികളെ പരിചരിച്ചുകൊണ്ട് സമൂഹത്തിന്റെയും സ്കൂളിന്റെയും ഇടയിൽ പ്രവർത്തിക്കുന്നവരുമായിരിക്കണം.

മെന്റർ ടീച്ചർമാരെ തെരഞ്ഞെടുക്കുന്നതിനായി വിജ്ഞാപനം നടത്തിയിട്ടുണ്ട്. ടീച്ചർമാരെ അടുത്ത അധ്യയനവർഷം നിയോഗിക്കുന്നതാണ്.

പ്രീമെട്രിക് ഹോസ്റ്റലിലെ അന്തേവാസികളുടെ പഠന സഹായത്തിനായി 20 കുട്ടികൾക്ക് 1 പാർട്ട് ടൈം ട്യൂട്ടർമാരെ നിയമിക്കുന്നതിനുള്ള പ്രൊപ്പോസൽ 04/10/2016 ലെ ഡി3-17072/16 നം. പ്രകാരം സമർപ്പിച്ചിട്ടുണ്ട്. പട്ടികവർഗ്ഗ വികസന വകുപ്പിന്റെ കീഴിലുള്ള ഹോസ്റ്റൽ, എം.ആർ.എസ്സുകൾ എന്നിവയുടെ അടിസ്ഥാന സൗകര്യങ്ങൾക്കായി മാനദണ്ഡങ്ങൾ നിശ്ചയിക്കുന്നതിനു ഒരു വിദഗ്ദ സമിതിയെ ചുമതലപ്പെടുത്തിയിട്ടുണ്ട്. ടി വിദഗ്ദ സമിതി നിശ്ചയിച്ച മാനദണ്ഡങ്ങൾ പ്രകാരമുള്ള സൗകര്യങ്ങൾ നിലവിലില്ലാത്ത ഹോസ്റ്റലുകൾ, എം.ആർ.എസ്സുകൾ ടി നിലവാരത്തിലേക്ക് ഉയർത്തുന്നതിനുള്ള നടപടികൾ സ്വീകരിച്ചിട്ടുണ്ട്.

അംബേദ്കർ സെറ്റിൽമെന്റ് വികസന പദ്ധതി. (പുതുക്കിയ എറ്റിഎസ് പി ഫണ്ട്/
പ്രത്യേക പാക്കേജ്)

1. അടിസ്ഥാന സൗകര്യങ്ങൾ

സംസ്ഥാനത്തെ പട്ടികവർഗ്ഗ സങ്കേതങ്ങളിൽ വസിക്കുന്ന പട്ടികവർഗ്ഗക്കാരുടെ സാമൂഹിക സാമ്പത്തിക വികസനമാണ് ഈ പദ്ധതിയിലൂടെ ലക്ഷ്യമിടുന്നത്. അടിയന്തിരമായി നടപ്പിലാക്കേണ്ട അടിസ്ഥാന സൗകര്യങ്ങൾ, സാമ്പത്തിക വികസന പ്രവർത്തനങ്ങൾ, വനിതകൾക്കും, കുട്ടികൾക്കുമുള്ള അടിസ്ഥാന ആവശ്യങ്ങൾ എന്നിവയാണ് നടപ്പിലാക്കാൻ ഉദ്ദേശിക്കുന്നത്. പട്ടികവർഗ്ഗ സങ്കേതങ്ങളിൽ ഭവനരഹിതരായ പട്ടികവർഗ്ഗക്കാർക്ക് ഭവനം, കുടിവെള്ളം, ശുചിത്വ പരിപാടികൾ ദുർഘട സാഹചര്യങ്ങളിൽ വൃത്തിയാക്കുന്ന പട്ടികവർഗ്ഗക്കാരുടെ പുനരധിവാസവും, അടിസ്ഥാന സൗകര്യ വികസനത്തിൽ ഉൾപ്പെടുത്തിയിരിക്കുന്നു.

2. എം.ജി.എൻ.ആർ.ഇ.ജി.എസ്. തൊഴിലിനുള്ള വേതനം.

മഹാത്മാഗാന്ധി ഗ്രാമീണ തൊഴിലുറപ്പ് പദ്ധതി പ്രകാരം തൊഴിൽ രഹിതരായ പട്ടികവർഗ്ഗക്കാർക്ക് തൊഴിൽ വേതനം ലഭ്യമാക്കുന്നതോടൊപ്പം ആവശ്യമെങ്കിൽ 100 തൊഴിൽദിനത്തിന് ഉപരിയായി അധിക തൊഴിൽ ഈ പദ്ധതി പ്രകാരം നൽകുന്നതാണ്. ഇതിന് ആവശ്യമുള്ള തുക ഗ്രാമവികസന കമ്മീഷണറേറ്റിന് കൈമാറേണ്ടതാണ്.

3. ആരോഗ്യം

മെച്ചപ്പെട്ട ആരോഗ്യപ്രവർത്തനങ്ങൾ, പോഷകാഹാരം നൽകൽ കൂടാതെ ആവശ്യമെങ്കിൽ വനിതകൾക്കും കുട്ടികൾക്കും വേണ്ട അടിസ്ഥാന സൗകര്യങ്ങൾ എന്നിവയും നടപ്പിലാക്കുന്നതാണ്.

വിവിധ വകുപ്പുകൾ/ഏജൻസികൾ മുഖേന നടപ്പിലാക്കുന്ന പദ്ധതികളായ ഭവന നിർമ്മാണം, തൊഴിൽദാനം (എം.എൻ.ആർ.ഇ.ജി.എസ്) ആരോഗ്യം, വിദ്യാഭ്യാസം, കുടുംബശ്രീ പദ്ധതികൾ, ഐ.സി.ഡി.എസ്, എൻ. എസ്.എ.പി (പെൻഷൻ സ്കീമുകൾ) തുടങ്ങിയ പദ്ധതികൾ സംയോജിപ്പിച്ച് നടപ്പിലാക്കാനുള്ള ശ്രമങ്ങൾ എടുക്കേണ്ടതാണ്.

4. 2013-14 മുതൽ വകുപ്പ് നടപ്പിലാക്കിയിരുന്ന ഹാംലെറ്റ് ഡെവലപ്മെന്റ് സ്കീമിന്റെ സ്പിൽഓവർ പണികൾക്കുള്ള തുക ഈ പദ്ധതിയിൽ നിന്ന് ചെലവാക്കുന്നതാണ്.

5. പി.കെ. കാളൻ കുടുംബക്ഷേമ പദ്ധതി

ചിന്നിച്ചിതറി താമസിക്കുന്ന ഗോത്ര വിഭാഗങ്ങളുടെ വികസനത്തിനായി പി.കെ. കാളൻ കുടുംബക്ഷേമ പദ്ധതി എന്ന പേരിൽ ഒരു പദ്ധതി നടപ്പിലാക്കാൻ ഉദ്ദേശിക്കുന്നു. ഓരോ സെറ്റിൽമെന്റിനും പദ്ധതി തയ്യാറാക്കുന്നത് ഊരുകൂട്ടങ്ങളുടെ പങ്കാളിത്ത ഗ്രാമീണ വിലയിരുത്തലിന്റെ സഹായത്തോടെ മൈക്രോപ്ലാൻ തയ്യാറാക്കിയാണ് പദ്ധതി നടപ്പിലാക്കാൻ ഉദ്ദേശിക്കുന്നത്. പങ്കാളിത്ത ഗ്രാമീണ വിലയിരുത്തലിനായി വിവിധ വകുപ്പുകളുമായി വിശദമായ ചർച്ചകളും വിഭവങ്ങൾ രേഖപ്പെടുത്തി നിർവ്വഹ

ണത്തിന് അനുയോജ്യമായ രൂപരേഖ അന്തിമമാക്കുക എന്നത് അനിവാര്യമാണ്. ഓരോ മൈക്രോപ്ലാനും അതാത് ജില്ലാകളക്ടറുടെ അംഗീകാരം നേടുന്നതാണ്.

ഗ്രാമവികസനം, സാമൂഹ്യനീതി, വനം, ആരോഗ്യം, വിദ്യാഭ്യാസം എന്നീ വികസന വകുപ്പുകളും കുടുംബശ്രീ മിഷൻ എം.എൻ.ആർ.ഇ.ജി.എസ്, പഞ്ചായത്തുകളും, പ്രാദേശിക, ജില്ലാ, സംസ്ഥാന തലത്തിൽ ഏകോപനം ഉറപ്പാക്കുന്നതാണ്. പട്ടികജാതി പട്ടികവർഗ്ഗ വികസന വകുപ്പുമന്ത്രിയുടെയും ആസൂത്രണബോർഡ് വൈസ് ചെയർമാന്റേയും നേതൃത്വത്തിൽ സംസ്ഥാന തലത്തിൽ രൂപീകരിച്ചിട്ടുള്ള ഒരു ഉന്നതതല കമ്മിറ്റിയാണ് സംസ്ഥാന തലത്തിൽ ഈ പരിപാടി മോണിറ്റർ ചെയ്യുന്നത്. ജില്ലാ തലത്തിൽ ജില്ലാ കളക്ടർ ഈ പദ്ധതിയുടെ പ്രവർത്തനങ്ങൾ അവലോകനം നടത്തി യഥാസമയം പട്ടികവർഗ്ഗ വികസന വകുപ്പ് പ്രിൻസിപ്പൽ സെക്രട്ടറിക്ക് റിപ്പോർട്ട് സമർപ്പിക്കേണ്ടതാണ്. ഗുണഭോക്താക്കളുടെ ലിംഗ നിർണ്ണയ സ്ഥിതിവിവരങ്ങളുടെ അടിസ്ഥാനത്തിൽ ഈ പദ്ധതിയുടെ 75 ശതമാനത്തോളം തുക വനിതാ ഗുണഭോക്താക്കൾക്ക് ലഭിക്കുമെന്ന് കരുതുന്നു. പദ്ധതി നടപ്പിലാക്കുന്നതിന് പദ്ധതിക്കായുള്ള കരട് സർക്കാരിന്റെ അംഗീകാരത്തിനായി സമർപ്പിച്ചിട്ടുണ്ട്. കരട് മാർഗ്ഗരേഖ സർക്കാർ പരിഗണനയിലാണ്.

2016-17 സാമ്പത്തിക വർഷത്തിൽ അർഹരായ ഭൂരഹിതരായ പട്ടിക വർഗ്ഗക്കാർക്ക് ഭൂമി ലഭ്യമാക്കുന്നതിനായി ഭൂമി വാങ്ങി നൽകുന്ന പദ്ധതി പ്രകാരം ഭൂരഹിതരായ 174 ഗുണഭോക്താക്കൾക്ക് 81.983 ഏക്കർ ഭൂമി വാങ്ങിയ ഇനത്തിൽ 1493.71 ലക്ഷം രൂപ അനുവദിച്ചു നൽകി.

ഗോത്രവാത്സല്യനിധി

പട്ടികവർഗ്ഗവിഭാഗത്തിലെ പെൺകുട്ടികളുടെ വിദ്യാഭ്യാസം ഉറപ്പുവരുത്തുന്നതിനായി 2017-18 സാമ്പത്തിക വർഷത്തെ വാർഷിക പദ്ധതിയിൽ ഉൾപ്പെടുത്തി പൊതുമേഖലാ ഇൻഷുറൻസ് കമ്പനിയുമായി സഹകരിച്ച് ഗോത്രവാത്സല്യനിധി എന്ന പദ്ധതി ആവിഷ്കരിച്ച് നടപ്പിലാക്കുന്നതാണ്. പദ്ധതി രേഖ തയ്യാറാക്കി 2017-ജൂണിൽ നിർവ്വഹണം ആരംഭിക്കുന്നതാണ്.

വയനാട് ഗോത്രഭാഷാ പഠനകേന്ദ്രം

വിവരണാത്മക രീതിയിലും അപഗ്രഥനാപരമായ പ്രവർത്തന സമ്പ്രദായത്തിലൂടെയും പട്ടികവർഗ്ഗ വിഭാഗക്കാരുടെ ശ്രേഷ്ഠമായ സാംസ്കാരിക പൈതൃകത്തെ ഡോക്യുമെന്റ് ചെയ്യുക (ഭാഷയും, കലാരൂപങ്ങളും വായ്മൊഴിയായ സാഹിത്യത്തെയും). പ്രാഥമിക ദിനീയ തലത്തിലുള്ള ഔദ്യോഗിക രേഖകൾ, സർവ്വെ, വ്യക്തിഗത അഭിമുഖം, ഫീൽഡ് വർക്ക് എന്നിവയുടെ സഹായത്തോടെ ശേഖരിച്ച് സമാഹരിക്കും.

ആരോഗ്യ വിദ്യാഭ്യാസ പരിപാടി യും തെരഞ്ഞെടുക്കപ്പെട്ട പട്ടികവർഗ്ഗ സങ്കേതങ്ങളിൽ ലഹരിവിരുദ്ധ പ്രചാരണ പരിപാടികൾ സംഘടിപ്പിക്കലും

2017-18 സാമ്പത്തികവർഷം സമഗ്ര പട്ടികവർഗ്ഗ ആരോഗ്യ സംരക്ഷണം എന്ന ശീർഷകത്തിൽ ഉൾപ്പെടുത്തി അനാരോഗ്യപരമായിട്ടുള്ള മദ്യപാനം, പുകവലി, പുക

യില ഉല്പന്നങ്ങളായ പാൻ, പാൻപരാഗ് എന്നിവ യുടെ ഉപയോഗം പട്ടികവർഗ സമൂഹത്തിൽ കൂടുതൽ നിലനിൽക്കുന്നു.

ആരോഗ്യവകുപ്പും എക്സൈസ് വകുപ്പുമായി ചേർന്ന് ധാരാളം പ്രചരണങ്ങളും മെഡിക്കൽ ക്യാമ്പും കൂടാതെ മുതിർന്നവർക്കായി പ്രത്യേക ആരോഗ്യ വിദ്യാഭ്യാസ ക്ലാസ്സുകളും നടത്താൻ ഉദ്ദേശിക്കുന്നു. ഈ പദ്ധതിയിൽ നിന്നും ആരോഗ്യ വിദ്യാഭ്യാസ പരിപാടികൾക്കും ഇതുമായി ബന്ധപ്പെട്ട പ്രത്യേക കൗൺസിലിംഗിനും പ്രാധാന്യം നൽകുകയും കൂടാതെ ദീർഘ കാലമായിട്ട് മദ്യപാനത്തിന് അടിമപ്പെട്ട് ലഹരി വിമോചന കേന്ദ്രങ്ങളിൽ നടത്തുന്നവരുടെ ആശുപത്രിചെലവും കണ്ടെത്താവുന്നതാണ്. നിലവിലുള്ള പൊതുജനാരോഗ്യ കേന്ദ്രങ്ങൾക്ക് സമീപം ലഹരി വിമോചന കേന്ദ്രങ്ങൾ തുടങ്ങുന്നതിനും ലക്ഷ്യമിടുന്നു. 2017-18 സാമ്പത്തികവർഷം ഇതു മായി ബന്ധപ്പെട്ട് വയനാട് മുൻ കേന്ദ്രങ്ങളും ഇടുക്കിയിൽ 2 കേന്ദ്രങ്ങളും മലപ്പുറം, അട്ടപ്പാടി, തിരുവനന്തപുരം എന്നിവിടങ്ങളിൽ ഓരോകേന്ദ്രവും തുടങ്ങുവാൻ ഉദ്ദേശിക്കുന്നു.

പോഷാകാഹാരക്കുറവ്, ശിശു മാതൃമരണ നിരക്ക് എന്നിവ കുറയ്ക്കുന്നതിനായുള്ള പോഷകാഹാര പുനരധിവാസ പ്രചരണ പരിപാടി ന്യൂട്രീഷൻ റീഹാബിലിറ്റേഷൻ

ഗുരുതര പോഷകാഹാരക്കുറവുള്ള പട്ടികവർഗ മേഖലകളിൽ ആരോഗ്യ വകുപ്പിന്റെ സഹകരണത്തോടെ സഞ്ചരിക്കുന്ന മെഡിക്കൽ യൂണിറ്റ് ഉപയോഗിച്ച് പോഷകാഹാര പുനരധിവാസ പ്രചരണം നടപ്പിലാക്കാൻ ഉദ്ദേശിക്കുന്നു. ഈ പദ്ധതിയിൽ ഉൾപ്പെടുന്ന പ്രവർത്തനങ്ങൾ ;

- പരിശോധന
- പോഷകാഹാര കൗൺസിലിംഗ്
- പോഷകാഹാര പൂരകം നൽകൽ
- പോഷാകാഹാര ബോധവൽക്കരണ പ്രചരണ പരിപാടി
- ശുചിത്വ ബോധവൽക്കരണം
- പ്രസവത്തിന് മുമ്പും പിമ്പുമുള്ള പരിശോധന
- റഫറൽ സേവനം

(Handwritten Signature)
സെക്ഷൻ ഓഫീസർ